

miggizha kontinwament. L-gharfien tal-passat ikiddha ghax tintebah li ghamlet hažin u tittaqqa bil-haqq li tefghet fuqha nnifisha. It-tkexkixa tar-realtà li pprova jaghtiha u jwassilha Dun Pawl nixxifilha l-imhabba materna tagħha: "U minn dakinar il-ftit halib ta' sidri nixef qoxqox." (It-Tielet Att). Iċ-ċahda tnissel il-qedra tan-natura, u hawn tidher hala kbir ghax dik in-natura setghet iġġenerat hwejjeg ahjar minn rinunzja u distakk. Il-figura ta' omm sabiha treddha' lill binha m'hijiex figura mxajtna imma hija figura ta' mhabba u għalhekk toħrog it-tragiċità li ma tolqotniex b'sens ta' hniena. It-tbatja mtaqqla fit-tul ma tqanqal ebda simpatija. Il-biża', il-htija, u l-ansjetà juru kemm il-kuxjenza tista' tkun sid kattiv tal-bniedem, u d-drammaturgu donnu qiegħed jghidilna (anzi jirrepeti dak li qed haddiehor qablu) li l-bniedem stess jagħmel haqq mill-ghemejjel mohbija tieghu. Il-ġudizzju dejjem ikun f'idejn il-bniedem li jwettaq xi għemil: ma' l-ghemil isehh il-ġudizzju.

F'Calleja l-bniedem itella' barrikata (Oliver Friggieri jsejhilha d-“dinja magħluqa” li fiha tistaghħna l-kuxjenza ta' l-gheluq) halli jingħalaq gewwa fiha bla ma jħalli lil-hadd jgħaddi minnha. Ruhu tidher maħkuma minn htija li twassal tqol kbir fuq il-kuxjenza, tant li dik il-htija mhux twarrabha trid imma ġorrha biex thallik tkun bniedem. Elen titgħabba bil-htija tal-mewt ta' Ezra ghax hallietu jaqa' u jmut jizzerżaq fil-hemda assoluta: “U safrattant - safrattant jien qiltu.” (It-Tielet Att) Tistqarr htijietha u tammetti dnubha u meta ommha tittanta tiskużaha ta' hemilha, Elen twaqqafha” “Le, qed nghidlek, Ma! Mhux se nhallik tiċħadni mill-htija wkoll. Hallili dik talangas. (It-Tielet Att) Il-htija hija lussu f'dan l-ambient ta' rifjut, ghax kif tista' toftom il-htija mill-ghemil u tibqa' bniedem? In-nanna, avolja wara esperjenza bhal dik, xorta ma tgħallim ix li ma tistax tifred il-wahda mill-iehor. U r-ruh imtaqqla bil-htija titqies bhala wahda mjassra mill-ġisem. Ir-ruh bil-hila ta' għarfien soġġettiv hija wisq aktar minn kalkolu matematiku li jitfisser bi ftit “grammi infinteżimali” (It-Tielet Att). Hawn min qal li r-ruh hija l-bniedem *minus* il-ġisem. Hi x'inhi, Nikola jizra t-thassib: “hija tassep ir-ruh li hi mjassra, jew ir-ruh li tjassar?” (It-Tielet Att) Calleja jurihomlna t-tnejn. Fil-każ ta' Elen, jidhirli li hija aktar ir-ruh li tjassar lill-bniedem. Ir-responsabilità li għandha ta' hemilha tagħtiha kuxjenza li tiggudikaha. Il-bniedem ijassar lil ruhu jekk jibqa' jghaffeg hajtu kif jogħġob lilu - bhalma għamlet in-nanna. Ghax jekk l-esperjenza gewwienha tal-bniedem, li trekken taħbi għwinnejha l-hsibijiet, ix-xewqat, u l-hsus, hija fattur ewljeni fl-ghamla umana ta' l-ezistenza, allura rrudu naslu nghidu li r-ruh (bhala esperjenza gewwienha) tiddetermina l-ghemil. Hija r-ruh li tjassar lin-nanna u thallha tinhela fir-rinunzja u d-distakk. Mill-banda l-ohra f'Samwel għandna r-ruh imjassra li tagħraf lilha nnifisha fil-għirna, tagħraf li hi wahda min-nani imsejknin li qatt ma jistgħu johorgu mill-kastell mishut.

Hi liema hi d-dehra tar-ruh li tixref fl-argumentazzjoni tagħna, l-istruttura tat-tigħrib uman spiss tkun ikkaratterizzata b'gewwieni riflessiv li jislet vini awto-kuxjenti: dan il-fattur jagħmel id-dramm relevanti għall-umanità kollha. Imma fl-istess waqt irridu nifħmu li s-soċjetà stess tħġib biex il-kuxjenza titħallha bir-realtà: dan il-fattur jagħmel dan ix-xogħol letterarju aktar relevanti għal żmienna u għal artna.

Fid-dramm hija t-tradizzjoni li tingħata sehem dominanti li tiddetermina għemil il-karattri - tant li ma' Friggieri nasal inlaqqamha “xbieha makabra li ma tistax tinqata”. L-ewwel kelmiet imlissna fid-dramm huma “Fejn sejjer?” li jagħtu mistoqsija li qatt ma titwieġeb u din tidher il-missjoni tal-bniedem f'Calleja. Jagħmel x'jagħmel dan il-bniedem, fejn jasal? Ghemil il-bniedem jinhass bla fejda, bla siwi u allura fejn hi l-libertà umana? Il-karattru f'Calleja huwa fil-psikologija tieghu għasfur taċ-ċomb li jtir biss fil-mument tal-qedra tieghu: “U wiċċu ma kienx aktar imbezzä”. (It-Tielet Att).

CARMEL CALLEJA

## Ewnuki

Aħna bħas-slaten  
Li gew mill-Orjent  
infittu kewkba  
li harġet mit-triq,  
u omm vergħni,  
...u sultan mirżuħ  
fi stalla bla lqugh.

## Is-Sewwa

Ta' min is-sewwa?  
Tal-qamħ dehbien  
li jmewweg fir-riħ,  
jew tal-minġel leqqien  
li jaħsadhom ilħiħ?

Tat-tigra li tħleeb  
ghatxana għad-demm,  
jew taċ-ċerv jitriegħed  
ixammem il-hemm?